

[This question paper contains 4 printed pages.]

Sr. No. of Question Paper : 375 F आधका अनुक्रमांक

Unique Paper Code : 205540

Name of the Paper : Hindi-B (हिंदी 'ख')

Name of the Course : B.A. (Prog.)

Semester : V

समय : 3 घण्टे

पूर्णांक : 75

छात्रों के लिए निर्देश

1. इस प्रश्न-पत्र के मिलते ही ऊपर दिए गए निर्धारित स्थान पर अपना अनुक्रमांक लिखिए।
2. सभी प्रश्नों के उत्तर दीजिए।

1. किन्हीं दो अनुच्छेदों के नीचे लिखे प्रश्नों के उत्तर दीजिए : (8 + 8 = 16)

(क) कम हो रहा है मिलना - जुलना

कम हो रही है लोगों की जान - पहचान

सुख - दुख में भी पहले की तरह इकट्ठे नहीं होते लोग

तार से आ जाती है बधाई और शोक - सन्देश

बाबा को जानता था सारा शहर

पिता को भी चार मोहल्ले के लोग जानते थे

मुझे नहीं जानता मेरा पड़ोसी मेरे नाम से

अब सिर्फ एलबम में रहते हैं ...

परिवार के सारे लोग एक साथ

टूटने की इस प्रक्रिया में क्या - क्या टूटा है

कोई नहीं सोचता ।

कोई ताला देखकर मेरे घर से लौट गया है !

- (i) प्रस्तुत काव्यांश किस कविता से लिया गया है और इसके रचनाकार कौन हैं ?
- (ii) 'अब सिर्फ एलबम में रहते हैं परिवार के सारे लोग एक साथ' - इस वाक्य का आशय स्पष्ट कीजिए ।
- (iii) 'टूटने के क्रम में टूट चुका है बहुत कुछ' - से कवि क्या कहना चाहता है ?
- (iv) कवि और उसके पड़ोसी के बीच के संबंध को स्पष्ट कीजिए ।
- (ख) न वह देवी रही, न वह कड़ाह रहा! अब भी काशी जाता हूँ तो उन गलियों की ओर, घाटों की ओर, बगीचों की ओर, बावड़ियों की ओर ललचाई नजरों से देखता हूँ । उन लोगों को भी आँखें ढूँढती हैं जिसके साथ जिन्दगी के वे सुनहले दिन हँसते-हँसते गुज़ारे थे । अधिक लोग चल बसे, बचे-बचाए इधर-उधर बिखर गए । काशी है, किन्तु जैसे हमारी काशी उज़ड़ गई! यही होता है, यही होता आया है!
- (i) प्रस्तुत अनुच्छेद किस पाठ से लिया गया है और इसके लेखक कौन हैं ?
- (ii) 'काशी है, किन्तु जैसे हमारी काशी उज़ड़ गई!' इस वाक्य से लेखक क्या कहना चाहता है ?
- (iii) पुरानी काशी और वर्तमान काशी का अंतर स्पष्ट कीजिए ।
- (iv) 'यही होता है, यही होता आया है!' इस कथन से लेखक का क्या आशय है ?
- (ग) अब जमाना और है: अब कॉफी हाउस अपनी पिछली रवाति के बल पर हमें खींचता है, मगर वहाँ जाकर हम ऐसे-ऐसे खोखले दिमाग और रंगीन कपड़े देखते हैं कि तबीयत हट जाती है और न विचार-विमर्श में आस्था रह जाती है, न व्यक्ति के व्यक्तित्व में । हम सच कहते हैं कि ऐसे निर्विकार, भकुए चेहरे एक साथ हमने एक जगह नहीं देखे और अगर देखे भी, तो इतनी भड़कीली कमीजों से झाँकते हुए नहीं । दिल्ली में जो नवबढ़ नौदौलतिया वर्ग अभी बुलन्दी पर आया है उसने कॉफी हाउस में बैठना अपनी पिछली पीढ़ी से सीखा है - और पिछली पीढ़ी बड़ी गरीब पीढ़ी थी, उसने एक आने, छह पैसे और दो आने लेकर कॉफी हाउस जाना और वहाँ एक सामूहिक-विनिमय में अपना कर्तव्य करना सीखा था - उसके लिए कॉफी हाउस ही जाना जरूरी नहीं था - पर मध्यवर्ग के सफाई पसन्द नौजवानों के लिए कॉफी हाउस ही एक सुगम सुलभ जगह थी । आज तो कॉफी हाउस जाने वाले हमारे दोस्त वास्तव में अपनी लाज रखने के लिए वहाँ जाते हैं ।

- (i) इस पाठ का और लेखक का नाम लिखिए।
- (ii) 'नवबढ़ नौदौलतिया' वर्ग के बुलन्दी पर उत्तर आने से लेखक का क्या अभिप्राय है ?
- (iii) पिछली पीढ़ी और नव धनाद्य पीढ़ी के बीच क्या अंतर है ?
- (iv) लेखक को दिल्ली का कॉफी हाउस अभी भी क्यों खींचता है और वहाँ क्या देखकर लेखक की तबियत हट जाती है।
2. किन्हीं तीन प्रश्नों के उत्तर दीजिए : $(3 \times 3 = 9)$
- (क) 'जल्द - जल्द पैर बढ़ाओ...' कविता की मूल संवेदना पर प्रकाश डालें।
- (ख) 'इत्यादि' शब्द का आशय स्पष्ट करते हुए बताइए कि जब वह डरना छोड़ देता है तब क्या होता है ?
- (ग) संयुक्त परिवार और एकल परिवार की संवेदना में क्या अंतर आ गया है ?
- (घ) 'वे दिन' पाठ में लेखक ने किन-किन प्रमुख साहित्यकारों को याद किया है और क्यों ?
- (ङ) मदन ने जगदीश बाबू के लिए 'दाज्यू' शब्द संबोधन ही क्यों चुना ?
3. किन्हीं तीन प्रश्नों के उत्तर दीजिए : $(6 \times 3 = 18)$
- (क) अवधी अथवा ब्रजभाषा का संक्षिप्त परिचय दीजिए।
- (ख) बिहारी वर्ग की बोलियों का संक्षिप्त परिचय लिखिए।
- (ग) 'हिन्दी' शब्द का अर्थ स्पष्ट करते हुए हिन्दी भाषा के विकास पर प्रकाश डालिए।
- (घ) बोली और भाषा में क्या अंतर है ? स्पष्ट कीजिए।
4. किन्हीं तीन पर संक्षिप्त टिप्पणी लिखिए : $(6 \times 3 = 18)$
- (क) देवनागरी लिपि का उद्भव और विकास
- (ख) भाषा और लिपि में अंतर

- (ग) देवनागरी लिपि की विशेषताएँ
 (घ) देवनागरी लिपि का मानकीकरण
5. लक्षणा शब्दशक्ति का सोदाहरण परिचय दीजिए। (6)
- अथवा
- साहित्य में शब्द-शक्ति की भूमिका पर प्रकाश डालिए।
6. (क) खोलेंगे अँधेरे का ताला/एक पाठ पढ़ेंगे, टाट बिछाओ/-इन पंक्तियों का लक्ष्यार्थ स्पष्ट कीजिए। (4)
 (ख) 'नए चलन ने बहुत सहूलियत बरब्दी है चोरों को' - व्यंग्यार्थ स्पष्ट कीजिए। (4)